

مطبوعات

الاجتباء | مدیر اعلیٰ: چوہدری نذیر احمد خان - مقام اشاعت: دفتر الاجتباء، اوڈنگہ سنگہ بلڈنگ شارع قائد اعظم، لاہور۔ پاکستان - قیمت سالانہ دس روپے - نئی پرچہ ۳ روپے - غیر ملکی خریداروں کے لیے ایک پونڈ اور دس شلنگ یا ۵ ڈالر۔

زیر تبصرہ مجلہ اتحاد عالم اسلامی کی علمبردار تنظیم فرینڈز آف دی مسلم ورلڈ کا سرکاری ترجمان ہے۔ یہ دو حصوں پر مشتمل ہے۔ حصہ انگریزی اور حصہ عربی۔ انگریزی حصے میں ڈاکٹر ایس۔ اے رحمان، چوہدری محمد علی، ایر مارشل اصغر خان، چوہدری نذیر احمد، میاں منظر بشیر اور چوہدری کرم الہی بدر دنیائے اسلام میں اتحاد کے موضوع پر مختلف زاویوں سے اظہار خیال کیا ہے۔ حصہ عربی میں مفتی سید امین الحسینی اور مولانا سید ابوالاعلیٰ مودودی کے مضامین شامل ہیں جو اسی موضوع سے بحث کرتے ہیں۔ پرچے کا انداز بڑا علمی اور سنجیدہ ہے۔ اس سہ ماہی جگے کا اتحاد عالم اسلامی کے مقدس مقصد کی تکمیل کے لیے اجراء، برہمچاظ سے قابل قدر سعی ہے۔

کتابت اور طباعت کا معیار عمدہ ہے۔

علوم القرآن | تالیف: جناب ڈاکٹر صبحی صالح صاحب۔ لبنان۔ ترجمہ: مولانا غلام احمد حریری ایم۔ اے قیمت کاغذ سفید ۱۵ روپے۔ نیوز پرنٹ دس روپے۔ صفحات ۴۸۴۔ ناشر: ملک برادرز کارخانہ بازار لائل پور۔ کتاب کے مصنف اور مترجم دونوں کسی تعارف کے محتاج نہیں۔ انہی صفحات میں ان کی قابل قدر تصنیف علوم الحدیث کا تعارف پیش کیا جا چکا ہے۔ زیر تبصرہ کتاب کا اسلوب اور انداز بالکل اس سے متاثر ہے۔ فاضل مصنف نے قرآن حکیم کے بعض بنیادی حقائق، مثلاً حقیقت وحی، جمع و تدوین قرآن، علوم القرآن، ارتقاء تفسیر اور اعجاز القرآن کے بارے میں جدید طرز پر بڑی مستند معلومات فراہم کر دی ہیں۔ اس کتاب کا

ہمارے نزدیک سب سے روشن پہلو یہ ہے کہ اسلوب نگارش اور انداز بیان اگرچہ بالکل نیا ہے مگر تجدد پسندی کی لہر میں کوئی جھک نظر نہیں آتی۔

دوسرے فاضل مصنف نے بعض خفائی کی وضاحت کرتے ہوئے مستشرقین کی علمی خیانت کی بھی نشاندہی کی ہے اور اس طرح ہماری نوجوان نسل کے بہت سے شکوک و شبہات کو دور کیا ہے۔ یہ کتاب چونکہ جدید تعلیم یافتہ طبقہ کے مزاج اور مسائل کو سامنے رکھ کر لکھی گئی ہے اس لیے اس میں زیادہ تر انہی مباحث کی وضاحت پر زور دیا گیا ہے جو ان کے ذہنوں میں اضطراب پیدا کرتے ہیں۔ یہ کتاب ترتیب و تدوین اور مواد کی فزائی کے اعتبار سے بڑی قابل قدر ہے اور قرآنی ادب میں ایک اچھا اضافہ ہے۔ البتہ ایک کمی یہ ضرور محسوس ہوتی ہے کہ مصنف نے وحی کے بارے میں اس شرح و بسط سے بحث نہیں کی جس کا یہ موضوع تقاضا کرتا ہے۔ اس بات کی اشد ضرورت تھی کہ اس کی نوعیت کو پوری تفصیل سے بیان کیا جاتا اور بعض لوگ اسے پیغمبر کے داخلی تجربات کا جو عکس قرار دیتے ہیں ان کے رد میں ٹھکت و دلائل دیئے جاتے۔

کتاب کا معیار کتابت و طباعت اچھا ہے۔ البتہ جلد بندی میں احتیاط سے کام نہیں لیا گیا اور اوراق آگے پیچھے لگ گئے ہیں، جنہیں پڑھتے وقت کافی دقت محسوس ہوتی ہے۔

ترتیب میں مسلم قومیت کے تصور کا ارتقاء | تالیف: جناب محمد ایاس فارانی ایم۔ اے۔ شائع کردہ: ادارہ مطبوعات پاکستان۔ کراچی۔ صفحات ۲۰۹۔ قیمت تین روپے۔

دنیا کی ہر قوم اپنے اجتماعی شعور کے لیے الگ بنیاد رکھتی ہے جس کی بنا پر اس کا قومی وجود و سری اقوام سے جدا گانہ ہوتا ہے۔ اسلام کا انسانیت پر یہ احسانِ عظیم ہے کہ اس نے رنگ، وطن اور نسل کے مادی اور اتفاقی رشتوں کو قومیت کی اساس بنانے کے بجائے اللہ اور اس کے رسول پر ایمان کو اس کی اساس قرار دیا ہے۔ کلہ طیبہ کی نفسانی کشش نے مختلف رنگوں، مختلف نسلوں، مختلف ملکوں اور مختلف زبانیں بولنے والے سلیم الفطرت افراد کو ایک دوسرے کے ساتھ روحانی رشتوں میں ایسا منسلک کر دیا کہ ان کے درمیان کامل فکری اور جذباتی ہم آہنگی پیدا ہو گئی۔ اسلام کا یہ کارنامہ درحقیقت اس بات کی ناقابل تردید شہادت ہے کہ انسانی زندگی کی اصل مادہ نہیں بلکہ روح ہے۔ اسلام کا یہ تصور قومیت پوری دنیا کے لیے چیلنج کی حیثیت رکھتا ہے اور اس بنا پر دین حق کے دشمنوں نے اس تصور کو ہمیشہ نقصان پہنچانے کی کوشش

کی ہے اور مسلمانوں کو یہ باور کرانے میں اٹھری چوٹی کا زور صرف کیا ہے کہ انہیں اپنی قومیت کی اس مستحکم بنیاد سے ہٹ کر کسی مادی بنیاد پر اپنی اجتماعی زندگی کی تشکیل کرنی چاہیے۔ اللہ کا یہ بڑا احسان ہے کہ مسلمانوں کے حساس اور ذی شعور طبقے نے ان کی مذہب کو ششوں کو ہمیشہ ناکام بنایا ہے۔ زیر تبصرہ کتاب کے فاضل مصنف بھی اسی طبقے کے ایک دردمند فرد معلوم ہوتے ہیں۔ انہوں نے اپنی فاضلانہ تصنیف میں مسلم قومیت کی اس بنی اساس کا تاریخی جائزہ پیش کیا ہے اور بتایا ہے کہ کس طرح برصغیر پاک و ہند میں اس اساس نے مسلمانوں کو ایک الگ قومی شعور عطا کر کے ان کے اندر الگ وطن کے قیام کی ٹرپ پیدا کی۔ پاکستان درحقیقت مسلمانوں کے اس قومی شعور کا مظہر ہے۔ کتاب کا انداز بیان نجیدہ اور سجا بٹوا ہے۔ کتابت اور طباعت کا معیار پسندیدہ ہے۔

تحریک اسلامی کی پہلی کتاب

مرتبہ: سید اسعد گیلانی - ایم - اے

- دین کے ابتدائی تصور کے تعارف سے لیکر تحریک اسلامی میں شمولیت تک کے مضامین،
- ۱۴ اسباق تدریج، ترتیب اور حکمت کے مطابق،
- معلومات عامہ کا فرہنگ۔
- آسان عام فہم زبان، جلی عروت، خوش رنگ سرورق، آفسٹ طباعت،
- ہر نئی ملاقات کے لیے مطالعہ کی پہلی کتاب - ہر دارالمطالعہ کی پہلی ضرورت۔
- تبلیغی مقاصد کے لیے لاگت پر ۱۰۸ صفحات۔

قیمت صرف ایک روپیہ اتنی پیسے

- توسیع دعوت کا عمدہ ہتھیار — دوستوں کے لیے عمدہ ہدیہ
- ۵ کتب سے زائد کے لیے ۲۵ فیصد - دس کتب سے زائد پر ۳۳ فیصد کمیشن

ادارۃ ادب اسلامی، سٹلائٹ ٹاؤن، سرگودھا